

፬ ሰንበት ዘትንሣኤ 2004 ዓ.ም (6 ግንቦት 2012)

ሰንበት ሕያዋይ ዓሳ

መዝሙር: ተንሥኦ ወአንሥኦ ኩሎ ሙታነ. . . .

ንባባት: ቆላ 3:1-ፍ፣ 1ዮሐ 3:1-2፣ ግ.ሐ. 4:8-12፣ ዮሐ. 10:11-18

ምስባክ: አንሰ ሰከብኩ ወነምኩ። ወተንሣኢኩ እስመ እግዚአብሔር አንሥኦ፤ እይፈርህ እም አእላፍ አሕዛብ። “ተገምሰስኩን ደቀስኩን፣ እግዚአብሔር ስለ ዘተንሥኦኒ ተንሣኢኩ፣ ካብ አላፋት አሕዛብ አይፈርህን እየ” መዝ. 3:5-6።

መዝሙር: “ተንሣኢ ንኹሎም ሙታን አተንስኦም ካብ ኩሎ ሞቕሖ ማእሰርቶም ከአ ፈትሖም፣ ብዓቢይ ሓይልን ስልጣንን ንነፍሳት ጻድቃን ነጻ ገበረን፣ ንአልአዛር ተንሥኦ በሎ ነቲ ዕወር ከአ ብቃሉ ፈወሶ፣ ትንሣኤኡ ኣብ ሰንበት ኣብ ሳልሳይ መዓልቲ ገበሮ፣ ተንሣኢ ንኹሎም ሙታን አተንሥኦም፣ ተንሣኢ ንምቕሓት ፈትሖም”።

ኣብዚ እዋን ዘመነ ትንሣኤ ኩሎ አማናይ ብመንፈስን ሥጋን ተንሣኢ ካብቲ አረጊት ጠባዩ ተሓዲሱ ክርከብ ድላይ አምላኽ እዩ። “ክርስቶስ ምስ ተንሥኤ ሰይጣን ተሳዒሩ ንሰብ ነጻነት አልቢስዎ”። ካብዚ እዋን ንድሓር ዘሎ ሰላም ከም ዝኸውን ገለጸልና። ተሓድሶ የድሊ አሎ፣ ብመንፈስ ቅዱስ መሊእና ብርሃን ትንሣኤ ኣብ ኩሎ ክነብጽሖ ትሓሳት ኢና። ኣብ ድቃስ ከይንህሉ ዛሕሊ መንፈስ አጥቂዑና ጌና ጩራ ትንሣኤ ተኸዊሉና ከይህሉ ክንርኢ እምነትና ከም ሓዋርያት ክንሕድሶ ንልመን አሎና።

ዝሓለፈ ሰንበት “ሰንበት ዘኖላዊ” ኣብ ምሉእ ዓለም እንርከብ ካቶሊካውያን ምስ ርእሰ ሊቃነ ጳጳሳት በነዲክቶስ 16 ኮና ምእንቲ ጸዋዕታን ምእንቲ መነፈሳውያን ጓሶትን ክንጽሊ ክነስተንትን ተዓዲምና ኢና። ንሕና ሎሚ ኣብዚ ቤተ ክርስቲያና ብፍሉይ ንዝክሮ አሎና። ምእንቲ ጓሶትና ምእንቲ ተመሃሮ ዘርኦ ክህነታትን ዘርኦ ምንኩስና ደቂ ተባዕተዮን ደቂ አንስተዮን ፍሉይ ጸሎትን ህያብን ክነብጽሖ ትሓሳት ኢና። “ነቲ ዋና ኣብ ግራቱ ዝኣኸሉ ሰራሕተኛታት ክልእኽ ለምንዎ ተባሂልና ኢና” ንእግዚአብሔር ቅዱሳትን ውፉያትን ልኡኻት ክሰደልና ክንልምኖ እዋኑ እዩ።

ዓሳ ዘይብለን ጥሪት አይበዝሓን እየን ኩሎ ጊዜ ዋኒን የጉድለለን ከምኡ ዝአልየን ስለ ዝጎድለን ሕማም ጥመት ጽምኢ ኩሎ የጥቅዔን ዋንኤን ዘልኤን ግን ካብዚ ኹሎ ይድሕና። ኣብ ሕይወት ቤተ ክርስቲያን ጓሶት ዓቢ ተራ አልኦም ስለዚ ንዓሳዩ አምላኽ ልኡኻቱ ክሰድድ ክንልምኖ ናይ ነፍስወክፍና ግድነት እዩ።

ኣብ ወንጌል ዮሐንስ ዝተነበልና ምንጪ ርድኢትና ብዛዕባ ዓሳን መጓሰን ይሕብረና። ኢየሱስ ንሱ እቲ ሕያዋይ ዓሳ ከምዝኾነ ነገሩና። ነዚ ንጹር ርድኢት መታን ክህልወና ሕዝቅኤል 34 ክነንብብ ጽቡቕ እዩ። ኣብዚ ምዕራፍ ሕዝቅኤል ነቶም ናይ ሃይማኖት መራሕቲ ይወቕሶም ምኽንያቱ ኣብ ኩሎ ከም ግቡእ ስለ ዘይገበሩ ነቲ ዝነበሮም ስልጣን ንኻልእ ነተን አባግዑ ብቕኑዕ ንዝሕልዉ ክህበም ምጂኑ ይገልጽ። ኣብ መዝሙር 23 እንተ ረኤና እግዚአብሔር ዓሳ ህዝቡ ምጂኑ ኣብ ርድኢት እስራኤላውያን ንርኢ፣ ንሱ እሙንን ሓቀኛ ዓሳ ምጂኑ ንህዝቡ ከም ዝመርሖ፣ ካብ ኩሎ ሕማቕ ነገር ከምዝሕሉ፣ ካልእ ሓላዊ ከም ዘይደልዩን ካብ ዝኾነ ካልእ ክፈርሖ ከም ዘይብሎም ብንጹር ዝነግር ንረክብ።

ዓሳ ጥዑይ ክሳብ ዘይኮነ መጓሰ ክበዝሓ ክስሰና አይኸእላን እየን። ፍቕሪን ሓልዮት ዓሳ ኣብ ሕይወት መጓሰ ዓቢ ተራ አልኦ። ኢየሱስ ኣነ ሕያዋይ ዓሳ እየ ክብል እንከሎ መጀመርያ ኣነ ዝብል ቃል ክጥቀም እንከሎ ንአምላኽ ጥራሕ ዘመልክት ንሱ አምላኽ ምጂኑ ክገልጸልና ኢሎ ይጥቀሙ። እዚ ክብል እንከሎ እምብኣር አምላኽነቱ እዩ ዝገልጸልና። ኣነ ሕያዋይ ዓሳ እየ ክብል እንከሎ ምስቶም ሕማቓት ጓሶት ከምዘይ ሕሰብ ይገልጽ።

ድምጺ ኢየሱስ ሰሚዕካ ምኽክል

አብ መንጎ ጓሳን መጓሰን ፍሉይ ርክብ ፍቕሪ አሎ እዚ ግን ማዕረ እዮም ማለት አይኮነን። እቲ ጓሳ ካብ ፍቕሪ ተላዲሉ ምእንቲ መጓሰኡ ኢሉ ሕይወቱ በጃ ይህብ። እተን አባግዕ ድምጹ ይሰምዓ የለልያኦ እሞ ደድሕሪኡ ይኸዳ።

ሰብ ጸዋዕትኡ ከለሊ ንድምጺ አምላኽ ክሰምዕ ጽን ክብል አልኦ ብፍላይ አብ ክህነታዊ ወይ ገዳማዊ ሕይወት ክመርጽ ምስ ደለ። አብ ናይ ሎሚ ወንጌል ብዛዕባ ጓሳን መጓሰን ርክብም ክገልጽ እንከሎ እተን አባግዕ ይስዕባኒ እየን ምኽንያቱ ድምጺ ስለ ዘለልያ ይብለና። ንዕሱብ አይስዕባኦን እየን እኳ ድኦ ካብኡ ይሃድማ ምኽንያቱ ድምጹ ስለ ዘየለልያ። አብዚ እንርእዮ እተን መጓሰ ምስ ጓስኤን ይለማመዳ እየን ኩሉ ናቱ ይፈልግኦ ሽዑ ምስኡ ክኾና እንከለዋ ይተአማመና። ንኦሎ ይስዕባኦ ምኽንያቱ መን ምዃኑ ስለ ዝፈልግ እዚ ከም ዋሕስ ይኸነን።

ካብ ኩሉ እንሰምዖ ድምጽታት እቲ ምሳና ልሙድ ጌርና ክንፈልጦ ዘሎና እቲ ድምጺ ናይ ሕያዋይ ጓስ ክኸውን አለዎ። ምኽንያቱ እቲ መጀመርያ ድምጺ ወይ ቃል ናይ ፍቕሪ ቃል ንሕና ከም ንህሉ ወይ ንፍጠር ዝገበረ ቃሉ እዩ። አብ ጥምቀት ከም ብሓዲሽ ከም እንውለድ ዝገበረ ብቃሉ ኣና አብኡ ሕይወት ዝህብ መንፈሱ ሂቡና። ኩሉ ጊዜ አብ ሕይወትና ብቐጻሊ ነቲ ሕይወት ዝህብ ቃሉ አብ ውሽጥና ይዛረቦና። ካብ ኃጢአት ነጺሕና አብ እንርከብሉ እዋን ልብና ማሕደሩ ይገብሮ።

ክፋኦ ዕድል ኮይኑ ነቲ ቃል ሕያዋይ ጓሳ ከይንሰምዕ እሞ በቲ ሕይወት ዝህብ ቃሉ ከይንምራሕ፣ ዕንቅፋት ዝኾኑና ብዙሓት መኸላእታት አለዉ። ሓደ ካብቲ ጸገም ሕይወትና ብዝተፈላለዩ ዘደናግሩ ቃላት ወይ ድምጽታት ይመልእ። እዚ ብዙሕ ድምጽታት እዝንና ልብና ብኣኡ ስለ ዝመልእ ንቃል አምላኽ ክንሰምዕ ቦታ አይርከብን። አብ ገለ እዋን እቲ ንድምጺ እቲ ሕያዋይ ጓሳ ከይንሰምዕ ዝኸልክሉና ገለ አብ ግብሪ አብ ሕይወትና ክንርእዮም ንኸእል። ንኦሎነት ናይ ተለብኹን ወልፊ፣ ናይ ሙዚቃ ወይ ጓይላ ወልፊ፣ ናይ እንተርነት ወልፊ፣ ናይ ዕላል ወልፊ፣ እቲ ምኽንያታ ብዙሕ እዩ። አብ አእምሮና አትዩ ንአምላኽ ጊዜን ቦታን ንኸልኦ። ነቲ ዝግግተና ነገራት አለና ንድምጺ ሕያዋይ ጓሳን ክንሰምዕ እንተ ኾና ዕለት ዕለት ንሓጺር ጊዜ ሱቕታ ክንምሃር እሞ ሽዑ አምላኽ ዝብለና ክንሰምዕ ክንለማመድ።

አብ ርእሲ እዚ ዝበልናዮ መኸላእታታት ካብ ምስማዕ ድምጺ ናይ እቲ ሕያዋይ ጓሳ እሞ ካልእ መገዲ ከምንመርጽ ዝገብሩና ነገራት አለዉ። ከምቲ እተን አባግዕ ናይ ጓና ድምጹ ዘይሰምዓ እኳ ድኦ ካብኡ ዝሃድማ ንሕና እውን ከምኡ ክንገብር አሎና። ካብ ኩሉ እቲ ካብ አምላኽ ዝፈልየና ዝተፈላለዩ ድምጽታት መኸላእታታት ክንሃድም ክንጽዕር አሎና።

አብ ውሽጥና ኦቲና ክንሓስብ ከሎና ሓደ ካብቲ ንቃል ሕያዋይ ጓሳ ከይንሰምዕ ዝግግደና ቀንድን ጎዳእን ጸላኢና፣ እቲ ካብ ውሽጥና ዝነቅል ናይ ርእሲና ድምጺ እዩ። “ኣነ ንኣይ ዝኸውን እፈልጥ እየ ስለዚ ዝደለኸዎ ክገብር መሰለይ እዩ” ዝብል ካልእ ከምኡ ዝአመሰሉ አብ አንነት ዝተመስረቱ ሓሳባት ካብ ምስማዕ ድምጺ ሕያዋይ ጓሳ ይግግቱና። ብሓቂ ክንርእዮ እንተኾና ክንደይ ጊዜ ኣና ነቲ ቅኑዕ ነገር ንምስማዕ ዝወሰናሉ እሞ ነቲ ሓቀኛ ድምጺ ሕያዋይ ጓሳ። ብዙሕ ጊዜ ከይንሰምዕ ኣና እንመርጽ። ብዙሕ ጊዜ ንኣና ዝጠቅም፣ አብ ፍሉይ ሓጎስ ዘብጽሓና አይንመርጽን ኣና። ናይ ርእሲና ሓሳብን ድለትን ጥራሕ ክሰምዕ እውስን ንሱ ጥራሕ ቅኑዕ ኮይኑ ይሰምዓኒ ሽዑ ትዕቢት አንነት ንርእስኻ ካብ ካልእ ፈሊኻ አብ ጸልማት ፈሊኻ ምንባር ይጅመር። እዚ ድምጺ ናይ ሓደ ሽፍታ ወይ ዘማቲ እዩ ሽዑ ነቲ ርእሲና ብምኽሓድ ዝርከብ ሰላም ከምዘይ ንረክብ ይገብረና።

ካልእ ጸላኢና ነቲ ሕያዋይ ጓሳ ከይንሰምዕ ዝኸልኦና ህዝባዊ ድምጺ እዩ ማለት ናይ ካልኦት ድምጺ ናይ ካልኦት ሓሳብ ጥራሕ ንሰምዕ ወይ ንኸተል። እዚ ገለእዋን ብምፍታው ወይ ብምፍራሕ ክኸውን ይኸእል። አብዚ ነቲ ሓቀኛ ሰላም አብ ክንዲ አብቲ ሕያዋይ ጓሳ እንደልዮ አብ ካልኦት ክንረኽቦ ንጽዕር። ዘይጓሳን ክንሰየና ንመርጽ። ካልኦት እንታይ ክብሉኒ እዮም ብምባል ንኸልኦት ፈሪሕና ንሓቂ ንደፍና፣ ብኸልኦት ከይንጽላእ ኢልና እናረኤና ንሓቂ

ንቅብራ። እዚ መጨረሻትኡ ንሂ ስቓይ ጣዕሳ እዩ። እዚ ኹሉ ካብ ርእሰኻ ዘይምእማን እዩ ዝመጸና። ድምጺ ናይ እቲ ሕያዋይ ንሳ ጥራሕ ክንሰምዕ ከሎና እዩ እቲ ሓቀኛ መንነትና ክንረክብ እንኽእል።

ኣብ መጨረሻታ እቲ ዝኸፍኤን ዓቢ ጸላኢናን ዝኸነ ንሰይጣን ክንሰምዕ ከሎና እዩ። ንሱ ኣብ ሓሶት ስለ ዝኸነ ንኣና ከውድቕ ዘይ ምህዞ ሓሶት የለን ግዝያዊ ሓጎስ ዝህበና ነገራት እናፈጠረ ካብ ምስማዕ ድምጺ ሕያዋይ ንሳ ዝግግተኛ ሕሱም ጸላኢና እዩ። ንሱ ኣብ ጊዜ ፈተና ዓርክና እዩ ዝመስል። ”ቀጽል ክሳብ ክንድዚ ክፉእ ኣይኮነን። እንተኾነ ኸኣ ክትናዘዞ ትኽእል. . “ እናበለ ይፍትነና። ሓንሳብ ድምጹ ምስ ሰምዕና ካብ ሓጋዚና ናብ ፈራዲና ይቕየር። “ርኤ ዝገበርካዮ፤ ኣንታ ዋጋ ዘይብሉ ዘይእሙን ፍጡር ኣምላኽ ከፍቅረካ ክምሕረካ ብቐዕ ኣይኮነን ንኣምላኽ ትዕግስቱን ፍቕሩን ከም ዝጸንቀቕኻ ኣይርድኣካን እንድዩ” እዝን ካልእን እናበለ ኣብ ተስፋ ምቕራጽን ነቲ ዝሓዘናዮ ክፍኣት፤ ኃጢአት፤ ኣብኡ ጸኒዕና ከም እንቕጽል ይገብረና። ካብቲ ሓቀኛ ንሳን ኣጸቢቕና ከም እንርሕቕ ይገብረና። ሓንሳብ ኣፍደገ ምስ ከፈትናሉ ክወጽእ ሓያል እዩ።

ከመይ እንተገበርና ኣና ነዝን ካልእ ሓሳዊ ድምጽታት ካብ ምስማዕ ደው እንብል ወይ እንቋርጽ? እቲ ሓቀኛ ሓጺርን መልሲ ኣብቲ ህዱእን ዋሕስን ቅሳነትን ዝህብ ድምጺ ሕያዋይ ንሳ ንምስማዕ ልምምድ ክንገብር ከሎና ጥራሕ እዩ። ንሱ ብብዙሕ መገዲ እዩ ዝዛረበና። ድምጹ ቅዱስ መጽሓፍ ብምንባብ ክንሰምዖ ንኽእል። ብቤተ ክርስቲያን ንዝውሃበና ቃሉ ብምስማዕ ክንሰምዖ ንኽእል። ብምስጢራት ቤተ ክርስቲያን ዝውሃበና ሱታፌ ኣብ ሕይወት ብፍላይ ኣብ ቅዱስ ቍርባን ምስጢረ ንስሓን ክንሳተፍ ከሎና። ብጽሙና ንብሕትና ክንጽሊ ከሎና ንኹሉ ዕንቅፋታት ካባና ኣርሒቕና እሞ ድምጹ ንምስማዕ ልብና ከፊትና ክንጽልን ክንሰምዖ ፍቓደኛታት ኮና ክንልምን ከሎና ድምጹ ክንሰምዕ ንኽእል። መጠን ዘቕሉብናሉን ልብና ዝኸፈትናሉን መጠኑ ናቱ ልምምድ ክንወስድ ንኽእል። ናቱ ድምጺ ክንሰምዕ ምስተለማመድና ናይ እቶም ጉሓሉን ኣደናገርትን ደፈርና ክንሰጎም ኣና። ወላእውን ደጋጊሞም ከጋግዩና እንተ ፈተኑ ክንዕወተሎም ኣና። ናይ እቲ ሕያዋይ ንሳ ድምጺ ጥራሕ እዩ ኣብ ሓቀኛ መገዲ ክመርሓናን ክሕግዘናን ዝኽእል እሞ ኣብ ሕይወትን ፍጹም ሓጎስን ክብጽሓና ዝኽእል።

ንኢየሱስ ምፍላጥን ርኢኻ ምኽኣልን

እቲ ንሳ ነባግዑ ይፈልጠን ንሳተን ከኣ ይፈልጣኦ። ርክብና ኣብ ምፍላጥና እዩ ማለት ብምሉእ ልብናን ኣብ ኩሉ ስራሕና እዩ። ብዛዕባ ፍቕሪ ክንገብብ ንኽእል ኣና ግን ከምቲ ኣብ ፍቕሪ ምንባር ክኸውን ኣይክእልን እዩ። ሓደ ሰብ ኣብ ኤሪትራ እንከሎ ብዛዕባ ውርጪ (snow) ከንብብ ይኽእል እዩ ከምኡ ስእሊ ክርኢ ይኽእል እዩ። እዚ ግን ከምሓደ ባዕሉ ብኢዱ ዝድህስሶን ዝሕዞን ክኸውን ኣይክእልን እዩ። ብዛዕባ ክርስቶስ ምፍላጥን ምስኡ ርክብ ምንባርን ክልተ ዝተፈላለዩ ነገራት እዩ። ሓደ ኣብ እእምሮና እዩ እቲ ሓደ ግን ኣብ ልብና እዩ።

እቲ ሕያዋይ ንሳ ንኹለን ካብ ደምበ ወጻኢ ዘለዋ መጓሰ ይጽውዔን። ኣብ ጊዜ ኢየሱስ እቶም ኣብ ደገ ዝነበሩ ኣረማውያን እዮም። ኣብዚ እዋና እቶም ኣብ ደገ ኣብ ወጻኢ ዘለዉ ኩሎም እቶም ንክርስቶስ ዘይፈልጡ እዮም። እሞ ንሕና ነቶም ንክርስቶስ ክጽውዑ ዝደልዩ ክነወግኖም ዲና ወይስ ክነቕርቦም።

ቅዱስ ዮውሓንስ ኣብ ዝተነበት መልእኽቱ “ ሕጂ ውሉድ ኣምላኽ ኣና” (1ዮሓ 3:2)። ብጥምቀት ደቂ ኣምላኽ ኣና። ብጥምቀት ከምብሓዲስ ኣብ መልክዕ ዝተንስኤ ክርስቶስ ንምለስ ምሉእ መሰል ናይ ምውራስ ከም ደቂ ንጉሥ ናይ ነገስታት ኣና ይብል። ደቂ ኣምላኽ ኣና በቲ ምስቲ ሓደ ወዲ እግዚአብሔር ኣብ ኢየሱስ ክርስቶስ እቲ ኣሕዋተይን ኣሓተይን ዝበለና ሓደ ስድራ ኣና። ከምቲ ቆልዓ ንወለዱ ዘስተንትን ንእግዚአብሔር ክነስተንትን ትሑዛት ኣና። ናብ ስእሊ ኣርኣይኡ እናተለወጠና ካብ ክብሪ ናብ ክብሪ ንኃልፍ (2ቆሮ 3:18)። ብሓኢ ንኢየሱስ ክንፈልጦ እንተ ኸኣልና ኣብኡ ክንልወጥ ከቢድ ኣይኮነን። ጸጊሙና ዝኸሎ ንኢየሱስ ምስስኡ ዘሎና ይመስለና እንተኾነ ተኸዊልናዮ ኣሎና። ኣብ ኹሉ ሕይወትና ንኢየሱስ ክንርኢ በዚ ዕለት ንሕተት ኣሎና ሽዑ ጸዋዕታና ርኢና ክንክእል ኣና።

ሰንበትና መዓልቲ ጸዋዕታ እያ።

ናይ ሎሚ ሰንበት መዓልቲ ጸዋዕታ እያ። ንቤተ ክርስቲያኑ ኣብ ኣገልግሎት ዝወፍሩ እሙናትን ቅዱሳትን ውፋያት ልኡኻት ክህባ ነቲ ዋና ንለምና። ወንጌል ኣብ ነፍስወከፍ ክበጽሕ እሞ ሰብ መልክዑ ኣምሳል ኣምላኽ ምዃኑ ፈሊጡ ኣብ ጉዕዞ ሕይወቱ ንኣምላኽ መራሒኡ ገሩ ሕይወቱ ክመርሕ ክንሕግዝ ናይ ኩልና ጸዋዕታ እያ።

ኣብዚ ዘሎናዮ ዘመን ኣብ መብዝሕትኡ ኣገልገልቲ ኣምላኽ ውሒዶም ብፍላይ ካህናትን ገዳማውያን ውሒዶም ሰባት እምነቶም ዘፍልጦም ዝመርሖም ስኢኖም ዝዋረዱ ብዙሓት እዮም። ብዙሕ ጊዜ ነዚ ሓሳብ ክንሓስብ ከሎና እቲ ኣገልግሎት ካብ ካልኦት ደቂ ካልኦት ካልኦት ሰባት ነዚ ኣገልግሎት ክመጹና ኢና እንሓስብ። ንርእስና ኣብኡ እትዋት ከም ዝኾና ኣይንዝክርን። ደቂ ካልኦት ወላ ዘይንፈልጦም ካህናት ክኾኑልና ከገልግሎና ንጽሊ ደቅና ካህናት ክኾኑ ግን ብዙሕ ጊዜ ኣይንጽልን ወላ እውን ኣይንሓስቦን።

እቲ ጸገም ገፍሕ እዩ። “ጸዋዕታ” ዝብል ቃል ገፍሕ ወይ ጸቢብ ትርጉም ክንህቦ ንኽእል ኢና። ኣብ ገለ እዋን ጸዋዕታ ክንብል ከሎና ኣብ ክህነታዊ ጸዋዕታ ወይ ገዳማዊ ጸዋዕታ ጥራሕ ክንሓጽሮ ንኽእል ኢና። እንተ ኾነ ነፍስወከፍና ጸዋዕታ ኣሎና። መብዝሕትና ኣብ ዝተፈላለየ ነገራት ዝተጸዋዕና ኢና። ኣብ ኪዳናዊ ሕይወት፣ ሓካይም፣ መማህራን፣ ኣብ ኣገልግሎት ህዝቢ፣ ግላዊ ሥራሕ ንምግባር ኣብዝን ኣብ ካልእን ዝተጸዋዕና ኢና። ዘይተጸውዑ ሰብ የለን።

እዚ ይኹን እቲ ሎሚ ነፍስወከፍና ክንሓቶ ዝግብእና ነገር ኣሎ። ኣብዚ እዋን እቲ ኹሉ ኣነ ዘጥፍኦ ሓይልን ጊዜን ኣብቲ ዝተጸዋዕኩሉ መጸዋዕታ ድዩ? እዚ ድዩ ኣምላኽ ኣብ ሕይወተይ ክገብሮ ዝደልየኒ? እቲ ኣነ ዝገብሮ ከመይ እንተ ኾነ እዩ ንክርስቲያናዊ እምነተይ ምስክርነት ክህብ ዝኽእል። ኣነ ብዓቕመይ እንታይ እንተ ገበርኩ እየ እዚኦ እንነብረላ ዓለም ዝበለጸገት ዓለም ንደቂ ሰብ እትኸውን? ኣነ ክሳብ ክንደይ እየ ንሓቂ፣ ንፍቕሪ፣ ንፍትሒ፣ ንነጻነት፣ ኣብ መንጎ ሰባት ቅቡል ክኸውን ዝሰርሕ?

ከምኡ ምናልባት ኩነታተይ ብዙሕ ለውጢ ከምጽእ ዘየፍቅደለይ ክኸውን ይኽእል (ከም ባዕል ኪዳን፣ ወይ ሓደ ፍሉይ ስራሕ) ግን ኣብ ከምዚ ኩነታት እንከሎኹ እግዚኣብሔር ንዝዓበየ ኣገልግሎት ናይ ቤተ ክርስቲያናይን ሕብረተሰባይን ይጽውዓኒ ይህሉ ይኸውን ኣሞ ሓሲበሉ እፈልጥዶ? ኣነ ንሕብረተ ሰባይ (ኣብ ቤተ ክርስቲያናይ) ብሕይወተይ ገለ ኣበርክትዶ እገብርዶ ወይስ ክግበረለይ ጥራሕ እየ ዝጽበ።

እግዚኣብሔር ንነፍሲ ወከፍና ኣብ ግራት ወንጌል ክንወፍር ይጽውዓና ኣሎ። ንዝወሓድና ምናልባት ኣብ ክህነት ወይ ኣብ ገዳማዊ ጸዋዕታ ይሓርየና እዩ። እዚ ግላዊ ጸዋዕታ ኣብ ዝኾነ ጊዜ ሕይወትና ክመጽእ ይኽእል እዩ። እንተ ኾነ ኣማእት ካልእ ጸዋዕታን መገድታት ንዕብየት ቤተ ክርስቲያንን ንሕብረተ ሰባን ክንሕግዞሉ እንኽእል ኣሎ። ኣበናይ ክፍሊ እዩ ኣምላኽ በቲ ፍሉይ ህያብ ወይ ክእለት ሂወቲ ዘሎ ፍሉይ ኣበርክቶ ክገብር ዝኽእል? ነፍሲ ወከፍና ብሓቅን ብቕንዕናን ኣብ ልብና ኣቲና ነዚ ሕቶ ክንምልስ እንተ ንኽእል ርግጻኛ እየ ቤተ ክርስቲያን ንኹሉ እትህቦ ኣገልግሎት እኹላት መራሕቲ ክትረክብ ከም እትኽእል።

ሎሚ ኣብ ቅድሚ ኣምላኽ ቀሪብና በቲ ዘሎና ጸዋዕታ ኣፍሪይቲ ኮና ክንርከብ ንዋና ጸዋዕታ ንለምና ከምኡ ብፍሉይ ንኣገልግሎት ቤተ ክርስቲያንን ሕዝቡን ዝወፍሩ ክህበና እሞ እሙናትን ቅዱሳትን ኣብ ጸዋዕትኦም ክገብረልና ብፍሉይ ክንጽሊ። ንቤተ ክርስቲያን ከገልግሎ ሃበና እናበልና ምስታ ኣደ ቤተ ክርስቲያን ዝኾነት ማርያም ኣደና ንለምና።

ኣባ ንጉሠ ፍሥሓ